

SCRIPT OF MORNING GOJRI NEWS BULLETIN 19JUNE 2026 1015HRS

مارننگ گوجری نیوز بولیٹن 19 جون 2026

یوہ آکاشوانی جموں بے باغ علی طاہر تیں خبر سئو۔

CM LAVENDER FESTIVAL

وزیر اعلیٰ عمر عبداللہ نے لائونڈر غی کاشتکاری نانہہ جمون کشمیر غی زراعت تے سیاحتی سیکٹر واسطے بازی پلٹ دین غی صلاحیت رکھن آلی فصل قرار دیتا واں کہیو بے جے یاه فصل کساناں غی آمدنی مانہہ باندو کرن غے نال نال سیلانیاں نانہہ گرائیں علاقہ در راغب کرن مانہہ مددگار ثابت ہوسکے ضلع گاندربل غا نز گراں مانہہ لائونڈر میلہ سنگ خطاب کرتا واں وزیر اعلیٰ نے کہیو جے سرکار لائونڈر غا کھیتاں نانہہ کافی عرصہ توڑی کھلتاں واں دیکھن غی کواہشمند بے تانجے اس علاقہ تیں گزرن آلا سیلانی گج چر واسطے رُک غے ان کھیتاں غی فوٹو گرافی کریں۔ تے علاقہ غی خوبصورتی نانہہ ملک پھر مانہہ فروغ دے سکیں۔ اُن غو مزید کہنو تھو جے لائونڈر غی کاشتکاری نانہہ یو ٹی غا ہور نواں علاقہاں توڑی توسیع دتی جائگی۔

MoS KATHUA

وزیر اعظم غا دفتر مانہہ وزیر مملکت ڈاکٹر جتندر سنگھ نے اعلان کیو بے جے کٹھوعہ نانہہ تاولاں ہی دہلی امرتسر ، کٹڑھ راہداری سنگ جوڈ دتو جائگو نالے ضلع نانہہ گیس پائپ لائن پروجیکٹ وی حاصل ہوسکے غو۔ تانجے رہائشیاں تے صنعتاں نانہہ صاف ستھرا ایندھن مہیا کرایو جاسکے ۔ جسروٹیہ مانہہ ایک عوامی اکٹھ اگے بولتا واں اُنہاں نے کہیو جے گزشتہ 12 سال تیں ملک مانہہ نریندر مودی سرکار نے انتظامیہ کم کاجی ماحول تے ترقیاتی منظرنامہ مانہہ تبدیلی آئی بے۔ اس موقع ور بولتا واں ڈاکٹر سنگھ نے شاہ پور کنڈی پروجیکٹ اجھ کثیر مقصدی پروجیکٹ تے دہلی امرتسر کٹڑھ ایکس پریس وے جیسا پروجیکٹاں ور وی لوہ پائی شاہ پور کنڈی پروجیکٹ بارے گل کرتا واں مرکزی وزیر نے دسیو جے یوہ پروجیکٹ ہُن تقریباً مکمل ہو چکو بے تے اس غی تکمیل سنگ علاقہ غا لوکاں غی اک دیرینہ خواہش پوری ہوسکے غی۔

ITOO DELEGATIONS

سماجی بہبود محکمہ غی وزیر سکینہ اتو غو کہنو بے جے موثر انتظامیہ مانہہ عوامی شرکت اک اہم ستون غی حیثیت رکھے سیول سیکرٹریٹ جموں مانہہ عوامی رسائی غا اک پروگرام غے دوران اُنہاں نے بکھ بکھ وفداں تے افراد سنگ ملاقات کی اُنہاں نے اس موقع ور صحت تعلیم سماجی بہبود تے ترقیاتی ضرورتاں غا سلسلہ مانہہ بکھ بکھ مسائل تے مشکلات غی جانکاری حاصل کی اُنہاں نے اُن سنگ ملاقی ہوا وفداں تے افراد نانہہ اُن غی جائز تشویشاں نانہہ بروقت حل کرن غو یقین دوايومحترمہ اتو نے شفاف تے عوام دوست انتظامیہ مہیا کران بارے سرکار گا وعدہ نانہہ وی دوہرایو اُن غو کہنو تھو جے شہریاں سنگ مسلسل رابطہ

غی مدد سنگ مقامی للکاراں نال موثر طریقہ سنگ نمڑن مانہہ مدد مل سکے تے
زمینی سطح ور انتظامیہ نانہہ مضبوط بنايو جاسکے انہاں نے کہيو جے جموں
کشمیر غا ہر حصہ توڑی انتظامیہ غی طرفوں خدمات انجام دین مانہہ عوامی
شرکت غو بڑو اہم کردار ہے۔

DGP RESCUE TEAMS

جموں کشمیر پولیس غا ڈائریکٹر جنرل نلین پرہات نے امرناٹھ یاترہ غی تیاریاں غا
اک حصہ غا طور ور ایس ڈی آر ایف غا سرینگر صدر دفتر تیں 45 مخصوص
تربیت یافتہ پہاڑی بچاؤ ٹیمیں نانہہ چنڈی دس غے روانہ کیو۔ان ٹیمیں نانہہ بچاؤ
تے ہنگامی صورتحال مانہہ کاروائیاں غی خاطر تربیت دتی گئی ہے تانجے امرناٹھ
یاترہ غا پہاڑی رستہ غے نال نال کسے وی ہنگامی صورتحال سنگ موثر طریقہ نال
نمڑیو جاسکے۔ اس قدم گو مقصد قدرتی آفات سنگ نمڑن واسطے تیار رہنو ہے
تانجے سالانہ یاترہ غے دوران یاتریاں غی حفاظت نانہہ یقینی بنايو جاسکے اس
موقع ور ڈی جی پی غے ہمراہ پولیس تے ایس ڈی آر ایف گا سنئیر عہدے دار
وی موجود تھا۔

STUDENTS LIB VISIT

دہلی یونیورسٹی تے جواہر لعل نہرو یونیورسٹی غا طالب علمان غا اک وفد نے کل
شہید ایڈیشنل ڈپٹی کمشنر ڈاکٹر راجکمار تھاپا میموریل عجائب کھر تے لائبریری
راجوری غو دورو لاغے شہید اے ڈی سی نانہہ خراج عقیدت پیش کیو۔ اس موقع
ور راجوری گا ڈپٹی کمشنر ابھیشیک شرما نے طالب علمان نانہہ ڈاکٹر تھاپا غی
زندگی عوامی خدمات تے قربانی بارے جانکاری دیتا واں انہاں نانہہ اک عوام
دوست افسر قرار دتو ، جنہاں نے لوکاں غی بہبود واسطے اپنی زندگی وقف کی
تھی۔ انہاں نے اپریشن سندھور غے دوران ضلع انتظامیہ گا رد عمل تے عام لوکاں
تے رضاکاراں غا تعاون بارے وی طالب علمان نانہہ جانکاری دتی اس موقع ور
طالب علمان غا وفد نے میموریل غی تعریف کرتا واں سرحدی جانکاری تے بھارت
پاکستان بشکار ہوئی جنگاں ور مبنی مزید کتاباں نانہہ لائبریری مانہہ شامل کرن غی
تجویز پیش کی تانجے کتب خانہ غی تعلیمی اہمیت مانہہ باہدو کیو جاسکے۔

PROG ANN

ریجنل نیوز یونٹ آکاشوانی جموں پلک یعنی 20 جون نانہہ تہاڑی ساڈھا 12 بجے ، 30
منٹاں ور مبنی ایک خصوصی پروگرام نشر کرے غو ۔ یوہ پروگرام این ڈی اے
سرکار غا 12 برا مکمل ہون غی مناسبت سنگ دہشت گردی مخالف لڑائی تے سرحدی
تار بندی غا عنوان ور نشر کیو جائگو اس خصوصی پروگرام مانہہ جموں فرنٹیر
غا ڈی آئی جی، سرحدی حفاظتی فورس کلونت رائے شرما نانہہ مدعو کیو گیو
ہے جھیڑا پروگرام غا عنوان ور اپنی ماہرانہ رائے سامعین توڑی پُجاویں گا ۔
پروگرام غی میزبانی غا فرائض مہارا اینکر وجے بجاج انجام دیں گا۔

WEATHER

محکمہ موسمیات نے آئندہ 22 جون توڑی موسم ابرآلود رہن تے اک یا دو مرحلاں
مانہہ ہلکی بارش غی پیشن گوئی کی ہے۔ اس غے علاوہ کچھ اک جگہاں ور تھوڑا
تھوڑا عرصہ واسطے تیز بوجھار سنگ بارش غو وی امکان ظاہر کیو گیو ہے اس
عرصہ مانہہ تیز آندھی ڈالہ باری تے گرج چمک تیں وی لوکاں نانہہ خبردار کیو
گیو ہے لوکاں نانہہ صلاح دتی گئی ہے جے وے موسمی صورتحال تیں باخبر رہن
غے نال نال محکمہ غی طرفوں جاری کیا گیا مشوراں ور کار بند ریں۔
